

# आजाद सिपाही



Estd. : 2008

# SCIENCE POINT®

A Perfect Guide For Future...

JEE (MAINS / ADVANCE) | MEDICAL | SLEET | XI | XII | VII - X (JAC, CBSE, ICSE)

# PRAYAS 2024

FREE  
REGISTRATION

## SCHOLARSHIP CUM ADMISSION TEST

### XI<sup>th</sup> MOVING to XII<sup>th</sup> | IX<sup>th</sup> MOVING to X<sup>th</sup>

TARGET : JHARKHAND TOPPER 2025 • SCHOOL TOPPER 2025  
BEST RESULT IN BOARD EXAM 2025

PHASE - I (3 DEC. 2023)

LAST DATE OF REGISTRATION 2 DEC. 2023

PHASE - II (7 JAN. 2024)

LAST DATE OF REGISTRATION 6 JAN. 2024

SCHOLARSHIPS  
UPTO  
**100%**



We are known for our incomparable results since 15th Years

## 12th JAC TOPPERS

Nileshe Kr. Sahu  
St. John's Inter CollegeSonam Kumari  
Ursuline Inter CollegeSunil Kumar Keshri  
Marwari CollegeRanjan Kumar  
St. Xavier's CollegeAbhishek Kumar Singh  
St. Xavier's CollegeKhushi Kumari Singh  
St. Xavier's CollegeAmbika Binyak  
Ursuline Inter College

## MATRIC JHARKHAND TOPPER

SUDHANSU YADAV  
St. Aloysius High SchoolNISHAT ANJUM  
St. Anne's School, RanchiMECHA GUPTA  
St. Anne's School, RanchiSUDHANSU THAKUR  
St. Aloysius High SchoolHARSHITA JHA  
St. Anne's Girls' High School

HEAD OFFICE : 2nd FLOOR, CAPITAL PLAZA, DANGRA TOLI, RANCHI

JEE/NEET CAMPUS : 3rd FLOOR BESIDE RELIANCE, DANGRA TOLI, RANCHI

7739982786 / 9973853488 / 0651-3168343

f @sciencepoint www.sciencepointtranchi.com

# झारखंड को कब मिलेगी पलायन के कलंक से मुक्ति

- हर साल लगभग 40 लाख लोग रोजगार के लिए दूसरे राज्यों में जा रहे हैं
- तमाम सरकारी प्रयासों और योजनाओं के बावजूद कम नहीं हो रहा पलायन
- उत्तराखंड टनल हादसे के बाद से और भी चिंतनीय है पलायन का सवाल

उत्तराखंड टनल हादसे ने पूरी दुनिया के सामने और खास कर भारत और झारखंड के सामने एक बड़ा सवाल खड़ा कर दिया है। यह सवाल है मानव संसाधन के पलायन का। झारखंड में पलायन का दर्द नया नहीं है। पहले अविभाजित बिहार और 23 साल पहले बना झारखंड यदि देश-दुनिया में जाना जाता है, तो सिर्फ खनिज संपदा के कारण ही नहीं, बल्कि भ्रष्टाचार, मानव तस्करी और पलायन के लिए भी वह चर्चित है। झारखंड में पलायन कितनी गंभीर समस्या बन चुका है, इसका अंदाजा इसी बात से लगाया जा सकता है कि उत्तराखंड टनल में फंसे 15 मजदूर केवल 25 हजार प्रति माह

के वेतन की लालच में वहां काम करने गये थे। इसके अलावा झारखंड से हर साल करीब 40 लाख लोग केवल रोजी-रोजगार की तलाश में देश के विभिन्न हिस्सों में ही नहीं, बल्कि विदेशों में भी पलायन करते हैं। इसके अलावा झारखंड के माथे पर मानव तस्करी भी एक कलंक है। इसमें फर्जी प्लेसमेंट एजेंटों द्वारा राज्य की महिलाओं और बच्चों को दिल्ली, मुंबई,

कोलकाता और दूसरे महानगरों में नौकरी दिलाने के नाम पर ले जाकर बेच दिया जाता है, जहां उनका शारीरिक और मानसिक शोषण होता है। सबसे दुखद बात यह है कि सरकार की तमाम नीतियां, कानून और योजनाएं भी इस समस्या का हल नहीं निकाल पा रही हैं। वास्तव में झारखंड में पलायन और मानव तस्करी एक ही सिक्के के दो पहलू

हैं। पलायन और मानव तस्करी विकास से जुड़े कई विरोधाभासी मुद्दों में से एक महत्वपूर्ण मुद्दा है। इसके मूल में है गरीबी, जहां भूख से लोग मरने के कगार पर आ जायें, तो कानून का होना और न होना उनके लिए कोई मायने नहीं रखता है। सरकार हालांकि पलायन और मानव तस्करी रोकने के दावे करती है, लेकिन अगर सरकार काम मुद्देयता कराती है, तभी वे लोग अपने राज्य में रहेंगे, अन्यथा उनका पलायन बदस्तूर जारी रहेगा। क्या है झारखंड से पलायन की हकीकत और क्या हो सकता है इसका निदान, बता रहे हैं आजाद सिपाही के विशेष संवाददाता राकेश सिंह।



राकेश सिंह

देश की वाणिज्यिक राजधानी मुंबई का छत्रपति शिवाजी महाराज हवाई अड्डा, जहां से दुनिया के हर कोने के लिए विमान सेवा उपलब्ध है। यहां अहले सुबह मुलाकात होती है विकास सिंह से। वह कैब सेवा देनेवाली कंपनी में चलनेवाली गाड़ी का ड्राइवर है। थापे में रहता है। बातचीत में कहता है, झारखंड से हैं। आगे पूछने पर कहता है, हजारीबाग, फिर बरही और अंत में बरकटटा। यह पूछने पर कि वह मुंबई कैसे पहुंच गया। विकास कहता है, गांव में क्या करता। हाइस्कूल पास करने के बाद कहीं कोई काम नहीं मिला। हजारीबाग और रांची में एक ट्रांसपोर्ट कंपनी में काम किया। फिर ढाई साल पहले मुंबई आ गया। यहां विकास के गांव, यानी बरकटटा इलाके के एक हजार से अधिक लोग इसी तरह छोटा-मोटा काम कर पेट पाल रहे हैं। विकास कहता है, झारखंड में ढंग

का काम मिल जाता, तो हर दिन महज तीन-चार सौ रुपये बचाने के लिए इतनी दूर क्यों आता। विकास की कहानी सुनने के बाद सहसा याद आता है लोकप्रिय वेब सीरीज 'खाकी: द बिहार चैप्टर' का ओपनिंग सीन, जब आइपीएस बनने के बाद अमित लोढ़ा अपनी नवविवाहिता पत्नी के साथ ट्रेन में सफर करते हुए एक सहायत्री से कहते हैं, जयपुर के रहनेवाले हैं। बिहार में जाँब मिली है, सो जा रहा हूँ। तब वह बुजुर्ग सहायत्री कहता है, बिहार में कहां जाँब है। बिहार के लोग तो रोजगार के लिए बाहर जाते हैं। आपको बिहार में कौन सा जाँब मिला है। उस बुजुर्ग यात्री की टिप्पणी बिहार-झारखंड की उस समस्या को रेखांकित करती है, जिसे दुनिया पलायन और मानव तस्करी के नाम से जानती है।

ऊपर वर्णित इन दोनों कहानियों का निष्कर्ष एक ही है। प्राकृतिक संपदा से भरपूर झारखंड सांस्कृतिक मामले में बड़ा विशिष्ट है। भाषा और लोगों के रहन-सहन के आधार पर इसकी एक अलग पहचान पूरे विश्व में है। यह स्वयं में अपना एक स्वर्णिम अतीत समेटे हुए है। लेकिन विडंबना यह है कि आजादी के इतने वर्षों बाद भी यहां के लोगों की न तो दशा बदली और न दिशा। इतना देखने को अवश्य मिला कि यहां के लोग जंगल और जमीन से दूर होने पर मजबूर कर दिये गये। इससे यहां के लोगों की जीवन शैली में परिवर्तन आ गया।



रोजगार के लिए आदिवासी और अन्य समुदाय के लोग बड़ी संख्या में शहरों की ओर पलायन कर रहे हैं। जल, जंगल और जमीन के लिए लंबे संघर्ष के बाद 15 नवंबर 2000 को बिहार से अलग होकर एक आदिवासी बहुल राज्य झारखंड बना था। इसका लाभ यह हुआ कि पिछले 23 वर्षों में इस राज्य की कमान पांच बार आदिवासी नेताओं के हाथ में रही। 28 एस्टी विधानसभा सीटों के बावजूद इस

राज्य में रह रहे आदिवासी तंगहाली में ही जी रहे हैं तथा पलायन को मजबूर हैं। करमा, सोहराय आदि जैसे त्योहार के दौरान इनकी कला और संस्कृति मनमोहक आकर्षक छटा बिखेरती है, लेकिन विकास की दौड़ है, लेकिन विकास की दौड़ है, आज वे लोग पीछे छूट गये हैं। चिंता का विषय यह है कि झारखंड में आदिवासी समुदाय की संख्या घट रही है। 1951 में जब झारखंड नहीं बना था, तब इसकी जनसंख्या 36.02 फीसदी थी, लेकिन राज्य झारखंड बनने के बाद 2011 में इनकी जनसंख्या 26.02 फीसदी हो गयी। इसका मुख्य कारण पलायन और मानव तस्करी है।

यह हकीकत है कि आदिवासियों का इस्तेमाल सिर्फ वोट बैंक के रूप में होता रहा है। जब कभी भी रोजगार की बात होती है, तो इस समाज को मजदूर के रूप में ही देखा जाता है। आजोविका के सिमटे साधन की वजह से झारखंड वासियों के

युवाओं को अपने गांव से पलायन करना पड़ रहा है। लाखों की संख्या में आदिवासी युवक-युवती अपनी पेट की आग बुझाने के लिए राज्य के बाहर जाने के लिए बाध्य हैं। झारखंड में पलायन और मानव तस्करी एक ही सिक्के के दो पहलू हैं। पलायन और मानव तस्करी विकास से जुड़े कई विरोधाभासी मुद्दों में से एक महत्वपूर्ण और गंभीर मुद्दा है। झारखंड में दलित और आदिवासी आबादी की 35 प्रतिशत जनसंख्या

पलायन को मजबूर है। इनमें 55 प्रतिशत महिलाएं, 30 प्रतिशत पुरुष और 15 प्रतिशत बच्चे शामिल हैं। इनमें सबसे ज्यादा दिहाड़ी मजदूर और शेष फर्जी प्लेसमेंट एजेंसी और दलालों के द्वारा राज्य से बाहर ले जाये जा रहे हैं। झारखंड में मजदूर सस्ती दरों पर उपलब्ध होने के कारण मजदूरों का पलायन खाड़ी देशों में भी लगातार हो रहा है। देश के भीतर भी सर्वाधिक पलायन झारखंड से होता है।

एक गैर-सरकारी संस्था ने कुछ दिन पहले एक रिपोर्ट जारी की थी। उसमें कहा गया था कि झारखंड से हर साल करीब 40 लाख लोग देश-विदेश में रोजी-रोटी की तलाश में जाते हैं। इनके लौटने की संख्या पांच लाख भी नहीं होती। इतना ही नहीं, हर साल करीब 12 सौ झारखंडी विभिन्न हादसों के शिकार होते हैं और इसके बदले में उन्हें कोई मुआवजा नहीं मिलता है। इतना ही नहीं, वर्ष 2019 से लेकर 2022 के अंत तक मानव तस्करी के कुल 656 केस दर्ज किये गये हैं। इनमें मानव तस्करी के शिकार की संख्या 1574 थी। 18 वर्ष से कम उम्र के मानव तस्करी के शिकार युवकों की संख्या 332 और 18 वर्ष से कम उम्र की लड़कियों की संख्या 117, 18 वर्ष से अधिक उम्र की लड़कियों की संख्या 309 थी। गत वर्ष राज्य में सबसे अधिक मानव तस्करी के केस गुमला, सिमडेगा, खूटी, साहिबगंज और रांची में दर्ज किये गये हैं। इन पांच वर्षों में सबसे अधिक 212 लोग सिमडेगा से

मानव तस्करी के शिकार हुए हैं। पलायन का दूसरा रूप उच्च शिक्षा के लिए बाहर जाना भी है। प्रतिभाओं का यह पलायन भी झारखंड के लिए खतरे की घंटी है।

अंतरराष्ट्रीय श्रम संगठन के सहयोग से हुए इस अध्ययन में यह बात भी सामने आयी है कि बदलती हुई कृषि पद्धतियों ने भी संकटपूर्ण प्रवासन को बढ़ा दिया है। झारखंड के किसान एक फसली कृषि पर गुजर-बसर करते हैं। वर्ष के छह माह किसान परिवारों के पास नगद आमदनी के लिए काम नहीं रहता है। यह समस्या पलायन को बल प्रदान करती है। महिलाएं बिना किसी सुरक्षा उपाय के मजदूरी के बारे में बिना किसी सटीक पड़ताल और जानकारी के दलालों के साथ अकेले प्रवास करती हैं और तस्करी और शोषण के मध्य पिस जाती हैं। आमतौर पर मजदूरों का पलायन धनरोपनी के बाद होता था, लेकिन पिछले कुछ वर्षों से सुखाड़ी की आशंका ने पहले ही उन्हें गांव घर छोड़ने के लिए विवश कर दिया है।

पलायन और मानव तस्करी दोमक की तरह झारखंड को खोखला कर रही है। यह राज्य और केंद्र सरकार दोनों के लिए चिंता का विषय होना चाहिए। लेकिन ऐसा हो नहीं रहा है। झारखंड के किसी भी राजनीतिक दल के लिए यह समस्या प्राथमिकता सूची में नहीं आयी है। उम्मीद है कि अब इस कलंक से मुक्ति पाने की दिशा में ध्यान दिया जायेगा।

## रैट माइनर्स : हमें डर नहीं लगता, कहकर घुसे...

### टीम ने 21 घंटे खोदा और 418 घंटे का रेस्क्यू हुआ खत्म

आजाद सिपाही संवाददाता  
उत्तराखण्ड। 'मुझे टनल में जाने से डर नहीं लगता। यहां तो 800 मिमी का पाइप है, हम लोग तो 600 मिमी के पाइप में घुसकर भी रैट माइनिंग कर लेते हैं। ये तो रोज का काम है।' यूपी के झांसी के रहने वाले परसादी लोधी ये सब मुस्कुराते हुए बताते हैं। परसादी का ये कैफिडेंस सही साबित हुआ। क्योंकि सिर्फ 21 घंटे में हाथों से उनकी टीम ने करीब 12 से 13 मीटर खोद दिया। अब उत्तराखंड के सिलक्यारा-डंडालगाव टनल में 17 दिनों से फंसे मजदूर बस बाहर आने वाले थे। मजदूरों और रेस्क्यू टीम के बीच 60 मीटर की दूरी थी। 21 नवंबर को अमेरिकी ऑगर मशीन से ड्रिलिंग शुरू हुई, लेकिन 25 नवंबर की सुबह करीब 47 मीटर पर मशीन जवाब दे गयी। आगे की खुदाई रैट माइनर्स को जिम्मेदारी दी गयी। इसके लिए रैट माइनर्स की टीम सिलक्यारा बुलायी गयी। ये टीम रेस्क्यू ऑपरेशन की असली हीरो साबित हुई। क्योंकि वर्टिकल ड्रिलिंग न सिर्फ खतरनाक थी बल्कि धीमी भी मानी जा रही थी। रैट माइनर्स ने अपना जलवा दिखा दिया। आखिरकार रैट



### रैट होल माइनिंग क्या है?

रैट का मतलब है चूहा, होल का मतलब है छेद और माइनिंग मतलब खुदाई। साफ है कि छेद में घुसकर चूहे की तरह खुदाई करना। इसमें पतले से छेद से पहाड़ के किनारे से खुदाई शुरू की जाती है और पोल बनाकर धीरे-धीरे छोटी हैंड ड्रिलिंग मशीन से ड्रिल किया जाता है। हाथ से ही मलबे को बाहर निकाला जाता है। रैट होल माइनिंग नाम की प्रोसेस का इस्तेमाल आम तौर पर कोयले की माइनिंग में होता रहा है। झारखंड, छत्तीसगढ़ और उत्तर पूर्व में रैट होल माइनिंग होती है, लेकिन रैट होल माइनिंग काफी खतरनाक काम है, इसलिए इसे कई बार बैन भी किया जा चुका है।

माइनर्स को सफलता मिल गयी। मजदूर बाहर आ गये।

### टनल में जाने से पहले क्या कहर रैट माइनर्स ने

परसादी लोधी को रैट माइनिंग का 10-12 साल का अनुभव है। हालांकि, फंसे मजदूरों को निकालने का काम वे पहले ही बार किया। उन्होंने कहा कि मैं 10-12 साल से रैट होल माइनिंग का काम



पहले हम हैंड ड्रिलर से ड्रिल कर रहे हैं, फिर मलबे को बाहर निकाल रहे हैं। ये काम करने में कोई दिक्कत नहीं होगी। उम्मीद है कि पूरी प्रोसेस तेजी से होगी। दूसरे रैट माइनर्स राकेश राजपूत थे। वह झांसी के रहने वाले हैं। राकेश राजपूत का काम मलबा निकालने का है। राकेश को भी रैट माइनिंग का 12 साल का अनुभव है। राकेश राजपूत ट्रेचलैस कंपनी में पाइप पुशिंग का काम करते हैं। राकेश का काम मलबा निकालने का है। उन्होंने गैती-फावड़ा से मलबा इकट्ठा किया और उसे ट्रॉली पर चढ़ाया। फिर ट्रॉली को खींचकर बाहर निकाला गया। राकेश कहते हैं कि हमारी कोशिश है कि हमारे जरिए ये मजदूर निकल जायें। ये मिशन पूरा हो जाये। आखिर वो भी हमारी तरह ही मजदूर हैं। इस काम को करने में हम बिल्कुल देरी नहीं लगाना चाहते। अगर सब कुछ ठीक रहा, तो शुरुआत करने से लेकर 18 घंटे लगेंगे। यूपी के झांसी के ही रहने वाले भूपेंद्र राजपूत भी टनल में खुदाई करते हैं। वे कहते हैं कि मैं दो तीन साल से ये काम कर रहा हूँ।

## रैट होल माइनिंग विवादित और गैर-कानूनी, लेकिन मजदूरों के लिए बनी वरदान मैनुअली सुरंग में बना दिया रास्ता

आजाद सिपाही संवाददाता  
नयी दिल्ली। उत्तराखण्ड की निमाणाधीन सिलक्यारा सुरंग में 17 दिनों से फंसे 41 श्रमिकों के लिए मंगलवार का दिन अहम साबित हुआ। बचाव अभियान में लगी टीम को आज सफलता मिल गयी है। फंसे मजदूरों को निकालने के लिए रैट माइनिंग पद्धति द्वारा सुरंग के अंदर मैनुअल ड्रिलिंग की गयी। रैट माइनर्स द्वारा यह ड्रिलिंग 57 मीटर तक की गयी। दरअसल, 12 नवंबर 2023 को अल सुबह 05.30 बजे सिलक्यारा से बड़कोट के बीच बन रही निमाणाधीन सुरंग में धंसाव हो गया। सुरंग के सिलक्यारा हिस्से में 60 मीटर की दूरी में मलबा गिरने के कारण यह घटना हुई। 41 श्रमिक सुरंग के अंदर सिलक्यारा पोर्टल से 260 मीटर से 265 मीटर अंदर रिप्रोफाइलिंग का काम कर रहे थे, तभी सिलक्यारा पोर्टल से 205 मीटर से 260 मीटर की दूरी पर मिट्टी का धंसाव हुआ और सभी 41 श्रमिक अंदर फंस गये। घटना की सूचना तुरंत राज्य और केंद्र सरकार की सभी संबंधित एजेंसियों को दी गयी। उपलब्ध पाइपों के



### सिलक्यारा में रैट माइनर्स कैसे काम किये

सिलक्यारा बचाव अभियान में लगातार विफल होते विकल्पों के बीच सोमवार को छह सदस्यीय रैट माइनर्स की टीम को तैनात किया गया। ऑगर मशीन के फेल होने के बाद हाथ से खोदाई कराने का फैसला किया गया। श्रमिकों की कुशल टीम रैट होल माइनिंग पद्धति का इस्तेमाल करके हाथ से मलबा हटाने का काम किया। एक विशेषज्ञ ने बताया कि एक आदमी खुदाई करता है, दूसरा मलबा इकट्ठा करता है और तीसरा उसे बाहर निकालने के लिए ट्रॉली पर रखता है। विशेषज्ञ मैनुअली मलबे को हटाने के लिए 800 मिमी पाइप के अंदर काम कर रहे हैं। कहा गया कि इस दौरान एक फावड़ा और अन्य विशेष उपकरण का उपयोग किया जा रहा है। ऑक्सिजन के लिए एक ब्लोअर भी लगा है। इस प्रकार की ड्रिलिंग काफी मेहनत वाला काम है और खुदाई करने वालों को बारी-बारी से खुदाई करनी पड़ती है। हालांकि, ये खनिक ऐसे कामों के लिए कुशल हैं।

जरिए सुरंग में फंसे हुए श्रमिकों को ऑक्सिजन, पानी, बिजली, पैक भोजन की आपूर्ति के साथ बचाव कार्य शुरू किया गया। फंसे हुए श्रमिकों से वॉकी-टॉकी के माध्यम से भी संचार स्थापित किया गया है। श्रमिकों को शीघ्र बचाव के लिए कई बोते 16 दिनों में कई उपाय

किये गये हैं। कई तरह की तकनीकों का इस्तेमाल किया गया। इन सभी तकनीकों में बाधाओं आयीं। अंत में रैट माइनिंग की काम आयी। हालांकि रैट माइनिंग विवादित और गैर-कानूनी, लेकिन सुरंग में फंसे मजदूरों के लिए वरदान बनी।

यह पद्धति विवादित है रैट-होल माइनिंग एक ऐसी पद्धति है जिसमें कुछ खनिक कोयला निकालने के लिए संकरे बिलों में जाते हैं। हालांकि, यह पद्धति विवादित और गैर-कानूनी भी है। दरअसल, यह प्रथा पूर्वोत्तर के राज्य मेघालय में प्रचलित थी। खनिक गड्ढे खोदकर चार फीट चौड़ाई वाले उन संकरे गड्ढों में उतरते थे जो, जहां केवल एक व्यक्ति की जगह होती है। ये बांस की सीढ़ियों और रस्सियों का इस्तेमाल करके नीचे उतरते थे, फिर गैती, फावड़े और टोकरियों आदि का उपयोग करके मैनुअल रूप से कोयला निकालते थे।

### विवादित क्यों है यह पद्धति?

इस तरीके से होने वाली खुदाई से सुरक्षा खतरे उत्पन्न हो गये। ऐसा इसलिए क्योंकि खनिक सुरक्षा उपाय किये बिना गड्ढे में उतर जाते थे और कई बार हादसों का शिकार हो जाते थे। ऐसे कई मामले भी आये जहां बरसात में रैट होल माइनिंग के कारण खनन क्षेत्रों में पानी भर गया, जिसके चलते श्रमिकों की जानें गयीं। यही कारण है कि साल 2014 में राष्ट्रीय हरित प्राधिकरण (एनजीटी) ने मेघालय में इस पद्धति से होने वाली खुदाई पर पाबंदी लगा दिया।

# आजाद सिपाही

वर्ल्ड मीडिया में  
उत्तरकाशी रेस्क्यू :  
सभी ने की कामयाबी  
की सराहना



## आयी मंगल घड़ी, निकले सभी मजदूर

झारखंड के 15 मजदूर भी सुरक्षित टनल में 17 दिन से 41 मजदूर फंसे थे प्रधानमंत्री नरेंद्र मोदी ने कहा : भावुक करनेवाला पल सीएम हेमंत ने कहा : वीरता-साहस को सलाम

आजाद सिपाही संवाददाता

उत्तरकाशी। आखिरकार 17 दिन तक चले बचाव अभियान के बाद मंगलवार को वह 'मंगलघड़ी' आयी जिसका ना सिर्फ मजदूरों के परिवारों बल्कि पूरे देश को इंतजार था। उत्तराखंड के उत्तरकाशी में सुरंग में फंसे मजदूरों को बचाने का अभियान मंगलवार देर रात पूरा हो गया। टनल के अंदर से 41 मजदूरों को सुरक्षित बाहर निकाल लिया गया। टनल से मजदूर के निकलते ही एंबुलेंस से उसे अस्पताल पहुंचाया गया। उत्तराखंड के मुख्यमंत्री पुष्कर सिंह धामी ने बाहर निकाले गए श्रमिकों से बात की। उनके साथ केंद्रीय मंत्री वीके सिंह भी थे। प्रधानमंत्री नरेंद्र मोदी ने मजदूरों को सुरक्षित सकुशल निकाले जाने पर खुशी जाहिर की और उन्होंने बधाई व शुभकामनाएं दी। 400 से अधिक घंटे तक देसी-विदेशी मशीनों और एक्सपर्ट ने मुश्किलों और चुनौतियों से भरे मिशन में हर बाधा को पार करते हुए मजदूरों को धीरे-धीरे बाहर निकाला गया। मलबे में 800 एमएम की पाइप डालकर एक स्केप टनल बनाया गया जिसके जरिए मजदूरों को बाहर निकाला गया। टनल के भीतर और बाहर 41 एंबुलेंस तैनात किये गये थे। मजदूरों को बाहर निकालने के बाद सीधे अस्पताल ले जाया गया। हेल्थ चेकअप और आवश्यक इलाज के बाद ही उन्हें घर भेजा जायेगा।



### रैट माइनर्स का अहम योगदान

सुरंग में सिलवयारा छोर पर करीब 60 मीटर तक मलबे में सुराख किया गया। एनडीआरएफ, एसडीआरएफ समेत कई एजेंसियों ने एक साथ मिलकर दिन रात काम किया। करीब 50 मीटर की ड्रिलिंग ऑगर मशीन से की गयी थी। इसके बाद मैनुअल ड्रिलिंग के जरिए खुदाई की गयी। इस में रैट माइनर्स का अहम योगदान रहा। रैट माइनर्स ने बेहद मुश्किल परिस्थिति में काफी तेजी से काम किया और उस काम को कर दिखाया जिसमें मशीन भी फेल हो गयी।

### दिवाली की सुबह हुआ था हादसा 17 दिन बाद खुली हवा में ली सांस

उत्तरकाशी जिले में यमुनोत्री राष्ट्रीय राजमार्ग पर चारधाम सड़क परियोजना (ऑलवेदर रोड) के लिए निर्माणाधीन सुरंग में रविवार को यह हादसा हुआ था। यमुनोत्री हाइवे पर धरासू से बड़कोट करके के बीच सिलवयारा से पोल गांव तक 4.5 किलोमीटर टनल निर्माण चल रहा है। दिवाली के दिन तड़के चार बजे शिफ्ट चेंजिंग के दौरान सुरंग के मुहाने से करीब 150 मीटर अंदर टनल का 60 मीटर हिस्सा टूट गया और सभी मजदूर अंदर फंस गये। हादसे के वक्त टनल के मुहाने के पास मौजूद प्लंबर उपेन्द्र के सामने यह हादसा हुआ था। काम के लिए अंदर जा रहे उपेन्द्र ने जब मलबा गिरते हुए देखा तो बाहर भागकर उसने शोर मचाया। इसके बाद स्थानीय लोग मौके पर पहुंचे और पुलिस को सूचना दी गयी।

### पाइपलाइन थी लाइफलाइन

सुरंग से पानी निकासी के लिए लगायी गयी एक पौने चार इंच की पाइप लाइफलाइन साबित हुई। हादसे के बाद इसी पाइप के जरिए मजदूरों को ऑक्सीजन, पानी और खाने के लिए कुछ हल्के-फुल्के सामान भेजे गये। इसी पाइप के जरिए उन्हें जरूरी दवाएं भी दी गयीं। हादसे के बाद 10वें दिन एक छह इंच की पाइप मजदूरों तक पहुंचाने में सफलता मिली, जिसके बाद उन्हें गरम खाना दिया जाने लगा। इसी पाइप के जरिए अंदर कैमरा भेजा गया और पहली बार अंदर का दृश्य दिखा।

### किस राज्य के कितने मजदूर

झारखंड- 15	पश्चिम बंगाल-3
उत्तर प्रदेश- 8	उत्तराखंड-2
ओडिशा-5	असम-2
बिहार-5	हिमाचल प्रदेश -1

### पीएम मोदी ने ट्वीट करके खुशी जतायी

उत्तरकाशी में हमारे श्रमिक भाइयों के रेस्क्यू ऑपरेशन की सफलता हर किसी को भावुक कर देने वाली है। टनल में जो साथी फंसे हुए थे, उनसे मैं कहना चाहता हूँ कि आपका साहस और धैर्य हर किसी को प्रेरित कर रहा है। मैं आप सभी की कुशलता और उत्तम स्वास्थ्य की कामना करता हूँ। यह अत्यंत संतोष की बात है कि लंबे इंतजार के बाद अब हमारे ये साथी अपने प्रियजनों से मिलेंगे। इन सभी के परिजनों ने भी इस चुनौतीपूर्ण समय में जिस संयम और साहस का परिचय दिया है, उसकी जितनी भी सराहना की जाए वो कम है। मैं इस बचाव अभियान से जुड़े सभी लोगों के जज्बे को भी सलाम करता हूँ। उनकी बहादुरी और संकल्प-शक्ति ने हमारे श्रमिक भाइयों को नया जीवन दिया है। इस मिशन में शामिल हर किसी ने मानवता और टीम वर्क की एक अद्भुत मिसाल कायम की है।



### हेमंत ने कहा : आपके परिवार की आज दिवाली

सीएम हेमंत सोरेन ने ट्वीट कर कहा कि हमारे 41 वीर श्रमिक उत्तराखंड में सुरंग की अनिश्चितता, अंधकार और कपकपी तंड को मात देकर आज 17 दिनों के बाद जंग जितकर बाहर आये हैं। आप सभी की वीरता और साहस को सलाम। जिस दिन यह हादसा हुआ उस दिन दीपावली थी, मगर आपके परिवार के लिए आज दीपावली हुई है। आपके परिवार और समस्त देशवासियों के तटस्थ विश्वास और प्रार्थना को भी मैं नमन करता हूँ। इस ऐतिहासिक और साहसिक मुहिम को अंजाम देने में लगी सभी टीमों को हार्दिक धन्यवाद। देश के निर्माण में किसी भी श्रमिक की भूमिका को नजरअंदाज नहीं किया जा सकता। प्रकृति और समय का पहिया बार-बार बता रहा है कि हमारी नियत और नीति में श्रमिक सुरक्षा और कल्याण महत्वपूर्ण भूमिका में रहे।



## लोहरदगा में आपकी योजना, आपकी सरकार, आपके द्वार कार्यक्रम यह आदिवासी-मूलवासी की सरकार: हेमंत

- 133 करोड़ रुपये की 21 योजनाओं का उद्घाटन और शिलान्यास किया
- 80,208 लाभकों के बीच 132 करोड़ रुपये की परिसंपत्ति बांटी

आजाद सिपाही संवाददाता

लोहरदगा। मुख्यमंत्री हेमंत सोरेन ने कहा कि आपकी योजना, आपकी सरकार, आपके द्वार अभियान का यह तीसरा चरण है। अभियान में शामिल होने के लिए आज लोहरदगा आया हूँ। राज्यवासियों के द्वार तक राज्य सरकार की योजनाओं को पहुंचाने का यह लगातार तीसरा साल है। यह आदिवासी-मूलवासी की सरकार है। अंतिम व्यक्ति तक पहुंच कर उन्हें सरकार की कल्याणकारी योजनाओं से जोड़ना है। अब तीसरे चरण के कार्यक्रम के तहत पंचायत



और वार्ड स्तर पर शिविर आयोजित हो रहे हैं। जहां पदाधिकारी नहीं जाते थे, आज वे योजनाएं लेकर आपके बीच आ रहे हैं। ताकि राज्य के आदिवासी, दलित, पिछड़े और अल्पसंख्यक को उनका अधिकार और योजनाओं का लाभ मिले। मुख्यमंत्री मंगलवार को लोहरदगा के चोरी, कुडू में आयोजित आपकी योजना, आपकी सरकार, आपके द्वार कार्यक्रम में अतिथि बोल रहे थे। झारखंड की जड़ों को मजबूत करना है: मुख्यमंत्री ने कहा कि

आपके गांव, पंचायत में हमने पदाधिकारियों को योजनाओं की गहरी बांधकाम भेजने का काम किया है। पूर्व की सरकारों ने कभी गांव, गरीब, किसान सहित आम जनता की सुध लेने का काम नहीं किया। यही कारण है कि लाखों आवेदन शिविरों में आये। पूर्व की सरकार कभी पदाधिकारियों को गांव, पंचायत में भेजने का काम नहीं करती थी। हमने यह सब बदला। आज लाखों जरूरतमंद लोगों को अधिकार मिल रहा है। पदाधिकारी

आमजन की सेवा कर रहे हैं। उन्होंने कहा कि सरकार की योजना ग्रामीण अर्थव्यवस्था को सशक्त करने के लिए है। हमें यहां की जड़ों को मजबूत करना है। जड़ यहां के किसान, श्रमिक, नौजवान हैं। पांच वर्ष के दिव्यांग को भी पेंशन मिलेगा: हेमंत सोरेन ने कहा कि राज्य सरकार अब पांच वर्ष उम्र के दिव्यांग को भी पेंशन देगी। मुख्यमंत्री ने कहा झारखंड के जरूरतमंदों के लिए आठ लाख आवास की स्वीकृति केंद्र सरकार ने

नहीं दी। अब हमारी सरकार जरूरतमंद को योजना से आच्छादित कर रही है। उन्होंने कहा कि राज्य सरकार ग्राम गाड़ी योजना शुरू कर रही है, जिसमें वृद्ध, आंदोलनकारी समेत अन्य को निःशुल्क बस सेवा प्रदान की जाएगी। मिलेगा वन पट्टा, खेल और खिलाड़ियों को मिल रहा बढ़ावा: मुख्यमंत्री ने कहा कि वनों पर निर्भर रहने वालों को वन पट्टा देने हेतु अबुआ वीर अबुआ दिशोम अभियान चलाया जा रहा है। ताकि, अहर्ता प्राप्त लोगों को वन पट्टा दिया जा सके। खेल और खिलाड़ियों को बढ़ावा दिया जा रहा है। उन्होंने 133 करोड़ रुपये की 21 योजनाओं का उद्घाटन और शिलान्यास किया। साथ ही 80,208 लाभकों के बीच 132 करोड़ रुपये की परिसंपत्ति बांटी। इस मौके पर मंत्री रामेश्वर उरांव, मंत्री सत्यानंद भोक्ता समेत अन्य गणमान्य लोग मौजूद थे।

## साहिबगंज के एसपी नौशाद आलम से इडी ने की पूछताछ

### ● अवैध खनन मामले में मेजा था समन

आजाद सिपाही संवाददाता

रांची। साहिबगंज एसपी नौशाद आलम मंगलवार को रांची के हिन् स्थित प्रवर्तन निदेशालय कार्यालय पहुंचे। उन पर अवैध खनन के गवाह विजय हांसदा को भड़काने का आरोप है। इडी अधिकारियों ने उनसे लंबी पूछताछ की। सूत्रों के मुताबिक उनसे विजय हांसदा को किसके कहने पर डड़काया। अवैध खनन के बारे में उनके पास क्या जानकारी है। समेत इस मामले से जुड़े कई सवाल पूछे गये। नौशाद ने कुछ सवालों का साफ-साफ जवाब दिया, जबकि कुछ सवालों को टाल गये। गौरतलब है कि नौशाद आलम पर इडी के गवाह विजय हांसदा पर

निदेशालय के अधिकारियों को फंसाने के लिए इडी के गवाह रहे विजय हांसदा की मदद की थी। साथ ही उन पर पंकज मिश्रा बनाम विजय हांसदा मामले में उसे दिल्ली आने-जाने के लिए टिकट की व्यवस्था कराने का भी आरोप है। हालांकि पुलिस का कहना है कि विजय हांसदा ट्रेन से दिल्ली गये थे। इडी ने जांच के दौरान पाया था कि विजय हांसदा को सुप्रीम कोर्ट में चल रहे मामले में अपना पक्ष रखने के लिए दिल्ली जाना था। सूत्रों के मुताबिक नौशाद आलम अपने साथ कुछ कागजात भी लेकर अये थे, जो इडी अधिकारियों को दिखाया। हालांकि ये कागजात क्या थे, इसकी पुष्टि फिलहाल नहीं हो पायी है, लेकिन सूत्रों के मुताबिक ये नौशाद आलम की अपनी संपत्ति से संबंधित कागजात थे।

## जनसंघ से लेकर भाजपा की विकास यात्रा में देश सेवा सर्वोपरि : बाबूलाल प्रदेश भाजपा ने पंचायत समिति सदस्यों का एक दिवसीय प्रशिक्षण वर्ग आयोजित किया

आजाद सिपाही संवाददाता

गिरिडीह। भाजपा प्रदेश अध्यक्ष बाबूलाल मरांडी ने मंगलवार को गिरिडीह में जिला के पंचायत समिति सदस्यों के प्रशिक्षण वर्ग का उद्घाटन इस मौके पर उन्होंने पार्टी के इतिहास विकास, संकल्प,प्रतिबद्धता जैसे आयामों पर विस्तार से चर्चा की। बाबूलाल ने कहा कि भारत को इसके प्राचीन संस्कृति, गौरवशाली अतीत को फिर प्रतिस्थापित कर देश को पुनः विश्व गुरु के पद पर आसीन करने के साथ जनसंघ और फिर भाजपा की स्थापना हुई। जनसंघ से लेकर भाजपा की विकास यात्रा में पार्टी की राजनीति के केंद्र में राष्ट्र सेवा सर्वोपरि है। भाजपा की पंच निष्ठाओं में सांस्कृतिक राष्ट्रवाद, लोकतंत्र,गंधीवादी समाजवाद,सर्व धर्म समभाव और



मूल्य आधारित राजनीति समाहित है। एकात्म मानव दर्शन के साथ हमारा संकल्प अत्यंत दृढ़ है। विश्व बंधुत्व के भाव से भारत विश्व के कल्याण के लिए समर्पित है। बाबूलाल ने कहा कि भाजपा जो कहती है वह करती है। हमने विचारों से कभी समझौता नहीं किया। स्वतंत्र भारत में राष्ट्र की एकता और अखंडता की रक्षा के लिए

पहला बलिदान पार्टी के प्रेरणा पुरुष और जनसंघ के संस्थापक डॉ श्यामा प्रसाद मुखर्जी का हुआ। दो विधान, दो निशान ,दो प्रधान के खिलाफ आवाज बुलंद करते हुए डॉ मुखर्जी ने जम्मू कश्मीर में अपनी गिरफ्तारी दी जहां जेल में एक पंद्रह घंटे के तहत उनकी हत्या कर दी गयी। उन्होंने कहा कि भले ही उस वक्त हमारा जनाधार

बड़ा नहीं था, लेकिन हमारा संकल्प भारत की जन भावनाओं के अनुरूप था। राष्ट्र सेवा के प्रति हमारी वैचारिक प्रतिबद्धता मजबूत थी। उन्होंने कहा कि कांग्रेस पार्टी द्वारा देश पर थोपे गये आपातकाल में जनसंघ ने लोकतंत्र की रक्षा के लिए अपनी पहचान तक मिटा दी। तुष्टिकरण की राजनीति ने देश का बड़ा नुकसान किया है। देश का विभाजन भी कांग्रेस की तुष्टिकरण का ही परिणाम था।

प्रदेश अध्यक्ष ने कहा कि भाजपा ने अपने मौलिक चिंतन में तुष्टिकरण नहीं बल्कि सर्व पंथ समभाव को अपनाया है। आज भी भाजपा की चाहे केंद्र की सरकार हो या राज्य की योजनाओं के क्रियान्वयन में धर्म पंथ के आधार पर कोई भेद भाव नहीं किये जा रहे। आज भाजपा अपने

सैद्धांतिक प्रतिबद्धताओं के आधार साथ आगे बढ़ते हुए विश्व की सबसे बड़ी राजनीतिक दल बनी है। भाजपा ने परिवारवाद,वंशवाद की धार को कमजोर किया है। भाजपा सर्व स्पर्शा,सर्व समावेशी और सर्वव्यापी संगठन है। आज प्रधानमंत्री नरेंद्र मोदी के नेतृत्व में भारत दुनिया का सिरमौर बन रहा। गांव गरीब किसान आदिवासी दलित पिछड़े सभी समाज विकास की मुख्य धारा से जुड़ रहे। भारत का सांस्कृतिक गौरव पुनः स्थापित हो रहा। आज सशक्त भाजपा ,सशक्त भारत की पहचान बन चुकी है। उन्होंने कहा कि आने वाले दिनों में भारतीय विचारों को आगे बढ़ाते हुए आत्म निर्भर भारत, मजबूत भारत और विकसित भारत का संकल्प साकार होगा।

भारत सरकार  
स्वास्थ्य एवं जनसंख्या विभाग  
आयुष्मान् भारत  
जन औषधि प्रियोजना

## जन औषधि का निशान उच्च गुणवत्ता की पहचान

जागरूक बनें - सही खरीदें।

अपने नजदीकी जन औषधि केंद्र पर जाएं और सस्ती एवं अच्छी दवाइयां खरीदें।  
राष्ट्रीय टोल फ्री हेल्पलाइन  
1800 180 8080







# सरकार आपके द्वार कार्यक्रम में रंका की दूधवल पंचायत में पहुंचे मंत्री मिथिलेश जहां कभी नक्सलियों का लगता था कैंप वहां पहुंच रही है सरकार: मिथिलेश ठाकुर

आजाद सिपाही संवाददाता

रंका / गढ़वा। रंका प्रखंड के दूधवल पंचायत के नगरी गांव में 28 नवंबर को आयोजित आपकी योजना आपकी सरकार आपके द्वार कार्यक्रम में सुबे के पेयजल और स्वच्छता मंत्री मिथिलेश कुमार ठाकुर पहुंचे। छत्तीसगढ़ बॉर्डर पर स्थित नक्सल प्रभावित क्षेत्र के रूप में जाना जानेवाला इस सुदूरवर्ती गांव में पहली बार पहुंचे जनप्रतिनिधि का लोगों ने ढोल मंदर और झूमर नृत्य के साथ फुल बरसाकर स्वागत किया।

आपकी योजना आपकी सरकार आपके द्वार कार्यक्रम के माध्यम से समाज के अंतिम पीढ़ी तक सरकारी योजनाओं का लाभ पहुंचाने के उद्देश्य से राज्य सरकार गरीब, असहाय और जरूरतमंद लोगों के द्वार तक प्रशासनिक पदाधिकारी और कर्मचारियों को भेज रही है। कार्यक्रम के संबोधित करते हुए मंत्री मिथिलेश कुमार ठाकुर ने कहा कि एक समय इस क्षेत्र में जनप्रतिनिधि



और प्रशासन के लोग भी आने से कतराते थे, परंतु सरकार के सकारात्मक रवैए ने भटके हुए लोगों को भी मुख्य धारा से जोड़ दिया है। सरकार की नीतियों का प्रतिफल है कि सुदूरवर्ती गांव में प्रशासन निर्भीक होकर योजनाओं का लाभ पहुंचाने की नीयत से कैंप लगा रही है। पिछले वर्ष इसी पंचायत में सरकार आपके द्वार कार्यक्रम के माध्यम से 368 नए लोगों को पेंशन स्वीकृत हुआ था और लगभग 350 छात्रों को सावित्रीबाई फुले किशोरी समुद्धि

योजना का लाभ प्राप्त हुआ था। ऐसे ही अनेक विभाग के योजनाओं का लाभ लोगों तक पहुंचा। केंद्र सरकार के भेदभाव के कारण राज्य की जनता को आवास का लाभ नहीं मिल पा रहा था लेकिन राज्य सरकार ने अपने लोगों को लाभ पहुंचाने के लिए अबुआ आवास योजना प्रारंभ की है जिसके तहत प्रथम वर्ष ढाई लाख राज्यवासियों को इसका लाभ दिया जाना है।

मंत्री मिथिलेश ने पंचायती राज के जनप्रतिनिधियों और

अंदाजा लगाया जा सकता है कि पूरे विधानसभा में और राज्य स्तर पर कितने विकास का कार्य धरातल पर उतर रहे होंगे। कार्यक्रम के अंत में मंत्री ने विभिन्न ग्रामवासियों के बीच परी संपत्तियों का वितरण किया। वन विभाग से ले गए फलदार पौधे का वितरण किया गया।

कार्यक्रम को 20सूत्री उपाध्यक्ष नितेश सिंह, जीप सदस्य प्रमिला देवी, प्रमुख हेमंत लकड़ा, मुखिया झुहार अंसारी, पंचायत समिती सदस्य मुमताज अंसारी, नूरजहां खातून, प्रखंड विकास पदाधिकारी देवानंद राम, 20 सूत्री अध्यक्ष अहमद अली, अंचलाधिकारी, एल आर डी सी, प्रखंड अध्यक्ष आशीष गुप्ता ने कार्यक्रम का संचालन किया।

मौके पर प्रवक्ता धीरज दुबे, जिला सचिव मनोज ठाकुर, प्रखंड सचिव इरफान अंसारी, युवा अध्यक्ष दिपक सोनी, विधायक प्रतिनिधि अनिल चंद्रवंशी, पप्पू यादव, शंभू यादव आदि मौजूद थे।

## दुर्घटना में घायल सफाई कर्मियों की इलाज के दौरान मौत



आजाद सिपाही संवाददाता  
भवनाथपुर। दुर्घटना में घायल सरस्वती शिशु विद्या मंदिर टाउनशिप के सफाई कर्मियों रामू राम के पुत्र नीरज कुमार को इलाज के दौरान वाराणसी में मौत हो गयी। मौत की खबर सुनते ही परिवारों का रोरोकर बुरा हाल है।

खबर के अनुसार निरज कुमार अपने दोस्त के साथ उत्तर प्रदेश के कोन से मोटरसाइकिल से अपने घर टाउनशिप आ रहा था,

## वैन और बाइक की टक्कर, एक घायल

केतार (आजाद सिपाही)। थाना क्षेत्र के मुकुंदपुर स्कूल से 500 मीटर दूर डीएभी वैन और बाइक की आमने सामने की जोरदार टक्कर हो गयी। जिसमें सिंहपुर निवासी शिवबरन साह का पुत्र धर्मेद गुप्ता गंभीर रूप से घायल हो गया। प्राप्त जानकारी के अनुसार भवनाथपुर निवासी राकेश कुमार यादव का वाहन डीएवी में पढ़ने वाले बच्चों को लेने कांडी की ओर जा रहा था। तभी आमने-सामने जोरदार टक्कर हो गयी, जिसमें धर्मेद गुप्ता गंभीर रूप से घायल हो गया। दुर्घटना की सूचना पाते ही धर्मेद के पिता अपने निजी वाहन से भवनाथपुर सामुदायिक स्वास्थ्य केंद्र में भर्ती कराया। धर्मेद की स्थिति को देखकर चिकित्सकों ने गढ़वा रेफर कर दिया। दुर्घटना की सूचना पाते ही पुलिस घटनास्थल पर पहुंचकर दोनों वाहनों को अपने कब्जे में ले लिया।



## दो बाइकों की टक्कर में एक की मौत, दो गंभीर



भवनाथपुर (आजाद सिपाही)। भवनाथपुर खरौंधी मुख्य पथ बगही नदी के समीप दो मोटरसाइकिल के आमनेसामने टक्कर से एक युवक ऋषि प्रजापति की मौत हो गयी। जबकि उसकी मां कबूतरी देवी तथा रामचंद्र सिंह गंभीर रूप से घायल हो गए। उक्त दुर्घटना में ऋषि प्रजापति की घटना स्थल पर ही मौत हो गयी। जबकि उसकी मां कबूतरी देवी और रामचंद्र सिंह घायल हो गए जिन्हें इलाज के लिये सामुदायिक स्वास्थ्य केंद्र भवनाथपुर लाया गया। चिकित्सक ने दोनों घायल को गढ़वा रेफर कर दिया। घटना की सूचना मिलने पर भवनाथपुर थाना के एसआइ रबूल अंसारी दलबल के साथ घटना स्थल पहुंचे शव को अस्पताल लाया गया जहां से पोस्टमार्टम के लिए गढ़वा भेजा गया।

## ताहिर अंसारी जैसे आरोपियों को भी हथियार का लाइसेंस दे रही है सरकार: भानु प्रताप शाही

भानु ने 2 करोड़ 70 लाख रुपये की लागत से कार्यान्वित होनेवाली जल नल योजना का शिलान्यास किया

आजाद सिपाही संवाददाता  
श्री बंशीधर नगर। प्रखंड क्षेत्र के कोलझौंक में बनने वाले पीसीसी सड़क और जल नल योजना का शिलान्यास विधायक भानु प्रताप शाही ने किया। 2 करोड़ 70 लाख रुपये की लागत से जल नल योजना के तहत 1050 घरों में पानी पहुंचाया जायेगा। वहीं 30 लाख रुपये की लागत से गांव के मेन रोड से उपस्वास्थ्य केंद्र तक पीसीसी सड़क का निर्माण किया जाना है। शिलान्यास के बाद उपस्थित लोगों को संबोधित करते हुए विधायक ने कहा की पीएम नरेंद्र मोदी ने हर घर में शुद्ध पेयजल नल से पहुंचाने



का संकल्प लिया है। उसी के तहत कोलझौंक में भी हर घरों को अब नल से पेयजल उपलब्ध कराया जायेगा। उन्होंने कहा की नरेंद्र मोदी के नेतृत्व में केंद्र सरकार हर वर्ग के लोगों का विकास कर रही है। आज भारत विकास के मामले में काफी तेजी से प्रगति कर रहा है। उन्होंने कहा कि झारखंड की हेमंत

सरकार जनविरोधी सरकार है। पूरी सरकार भ्रष्टाचार में डूबी है। अपराधियों को संरक्षण देने का काम प्रदेश सरकार कर रही है। सरकार में हत्या और लूट के ताहिर अंसारी जैसे आरोपियों की भी हथियार का लाइसेंस देने का काम किया जा रहा है। वहीं विधायक ने पूर्व विधायक अनंत

प्रताप देव पर हमला बोलते हुए कहा कि जनता के वोट लेकर क्षेत्र की जगह अपने गढ़ का विकास पूर्व विधायक ने किया। जबकि उन्होंने कोलझौंक में बिजली, सड़क, स्कूल, उपस्वास्थ्य केंद्र बनवाने का काम किया है। चुनाव में फिर से ऐसे लोग गुमराह करने आयेगे, लेकिन जनता को सही गलत का चयन काफी सही समझकर करना पड़ेगा। कार्यक्रम को भाजपा नेता लक्ष्मण राम और पूर्व उपप्रमुख नारद प्रजापति ने किया। मौके पर मंडल अध्यक्ष विकास पांडेय, कुमार कनिष्क, विधायक प्रतिनिधि अशोक सेठ, लाल मोहन यादव, भाजयुगो अध्यक्ष विक्रान्त सिंह उर्फ सोनू, मुखिया सुनीता देवी, सुरेंद्र बैठा, अनिल सहित बड़ी संख्या में लोग मौजूद थे।

## अंतिम व्यक्ति तक योजनाओं का लाभ पहुंचाना मुख्य उद्देश्य : मंत्री

मंत्री मिथिलेश ठाकुर ने सीएम के कार्यक्रम स्थल का जायजा लिया

30 नवंबर को मुख्यमंत्री हेमंत सोरेन गढ़वा जिले के पेशका में आयोजित कार्यक्रम में लेंगे भाग



आजाद सिपाही संवाददाता

गढ़वा। जिला के मेराल प्रखंड अंतर्गत पेशका हाई स्कूल के मैदान में 30 नवंबर को आयोजित होने वाले 'आपकी योजना आपकी सरकार आपके द्वार' कार्यक्रम में मुख्यमंत्री झारखंड सरकार हेमंत सोरेन के आगमन को लेकर कार्यक्रम की तैयारियों को लेकर आज मंत्री मिथिलेश कुमार ठाकुर कार्यक्रम स्थल का जायजा लेने पेशका हाई स्कूल के मैदान पहुंचे। इस दौरान मंत्री संग मुख्य रूप से उपयुक्त शेखर जमुआर और पुलिस अधीक्षक दीपक कुमार पांडेय द्वारा कार्यक्रम की तैयारी का जायजा लिया गया। मैदान में लग रहे स्टेज, टेंट और स्टॉल का जायजा, कार्यक्रम स्थल पर साफ सफाई, पेयजल, अस्थायी शौचालय की व्यवस्था, आने वाले अतिथियों और

आमजनों के बैठने की व्यवस्था, विधि व्यवस्था, हेलीपैड निर्माण समेत अन्य तैयारियों का जायजा लिया और मौके पर उपस्थित पदाधिकारियों को आवश्यक दिशे निर्देश दिया गया। इस दौरान मंत्री द्वारा कृषक पाठशाला का भी निरीक्षण कर आवश्यक दिशा निर्देश दिया गया। कार्यक्रम स्थल पर तैयारी का जायजा लेने के पश्चात मंत्री ने बताया कि आगामी 30 नवंबर को राज्य के मुख्यमंत्री हेमंत सोरेन स्वयं गढ़वा जिले के पेशका में आयोजित 'आपकी योजना आपकी सरकार आपके द्वार' कार्यक्रम में भाग लेने आ रहे हैं। उन्होंने कहा कि सरकार का मुख्य उद्देश्य सरकारी योजनाओं का लाभ समाज के अंतिम पीढ़ी तक पहुंचाना है। उक्त कार्यक्रम में

माननीय मुख्यमंत्री द्वारा कई योजनाओं का उद्घाटन/शिलान्यास और लाभुकों के बीच परिसंपत्तियों का वितरण भी किया जायेगा। उन्होंने मीडिया के माध्यम से जिलेवासियों से अपील किया कि जिलावासी अधिक से अधिक कार्यक्रम में इस कार्यक्रम में शामिल होकर कार्यक्रम के साक्षी बने। इस दौरान मौके पर उक्त पदाधिकारियों के अलावा मुख्य रूप से उप विकास आयुक्त राजेश कुमार राय, निदेशक डीआरडीए दिनेश प्रसाद सुरीन, अनुमंडल पदाधिकारी गढ़वा विजय कुमार, अनुभंडल पुलिस पदाधिकारी गढ़वा अवध कुमार यादव समेत सभी जिला स्तरीय पदाधिकारी, प्रखंड विकास पदाधिकारी, अंचल अधिकारी और अन्य संबधित उपस्थित थे।

## निषाद आरक्षण संकल्प यात्रा में गढ़वा पहुंचेंगे बिहार सरकार के पूर्व मंत्री मुकेश सहनी

इस यात्रा के फरद बिहार झारखंड और उत्तर प्रदेश के लगभग 80 जिलों में 135 दिनों की लगातार यात्रा पूर्व मंत्री मुकेश साहनी कर रहे हैं

आजाद सिपाही संवाददाता

गढ़वा। विकासशील इंसान पार्टी का निषाद आरक्षण संकल्प यात्रा को लेकर पार्टी के सुप्रियो और पूर्व मंत्री बिहार सरकार के मुकेश सहनी का आगमन एक दिसंबर को डंडा प्रखंड के छारका गांव स्थित रजई विजय के मैदान में अपराह्न 11:00 बजे होगा। इसकी जानकारी मंगलवार को प्रदेश अध्यक्ष प्रोफेसर राजकुमार चौधरी प्रदेश उपाध्यक्ष ब्रह्मदेव चौधरी प्रदेश सचिव मनदीप मल्लहा ने संयुक्त रूप से मंगलवार को दुलारी होटल में प्रेस वार्ता कर दी। उन्होंने बताया कि बिहार, झारखंड, उत्तर प्रदेश में आरक्षण संकल्प यात्रा



चल रही है। उन्होंने कहा कि गढ़वा जिले में आरक्षण संकल्प यात्रा में गढ़वा पलामू के निषाद समाज के सभी उपजातियां काफी संख्या में भाग लेंगी। उन्होंने कहा कि निषाद आरक्षण संकल्प यात्रा का आरंभ 25 जुलाई 2023 में किया गया था। इस यात्रा के फरद बिहार झारखंड और उत्तर प्रदेश के लगभग 80 जिलों में 135 दिनों की लगातार यात्रा पूर्व मंत्री मुकेश साहनी कर रहे हैं। इसमें समाज के

हक और अधिकार के लिए एकजुट होने का आह्वान कर रहे हैं। पार्टी सुप्रियो का उद्देश्य है कि तीनों राज्यों में निषादों को अनुसूचित जाति में शामिल करने को लेकर निषाद आरक्षण संकल्प यात्रा किया जा रहा है। प्रेसवार्ता में पलामू जिला अध्यक्ष भरदुल चौधरी, गढ़वा प्रखंड अध्यक्ष उत्तम चौधरी, डंडा प्रखंडअध्यक्ष शैलेश मेहता सहित कई लोग उपस्थित थे।

## दो क्विंटल जावा महुआ और अवैध शराब चुलाई के उपकरण भी बरामद

तीनों व्यक्तियों के घर से लगभग 40 लीटर महुआ शराब बरामद की गयी : अवैध निरीक्षक विक्रम साह

आजाद सिपाही संवाददाता

विशुनपुर। उत्पाद अधीक्षक गढ़वा निर्मल कुमार के निर्देश पर अवैध निरीक्षक विक्रम कुमार साह ने विशुनपुरा थाना क्षेत्र में अवैध महुआ शराब चुलाई को लेकर चलाया छापामारी अभियान। छापामारी अभियान में पिंपरी कला के बाजार टोला निवासी नंदू भुइया, बिकास भुइया और मंदिन भुइया के घर से लगभग दो



क्विंटल जावा महुआ और उपकरण पायी गयी। जिसे मौके पर ही विनष्ट कर दिया गया। वहीं अवैध निरीक्षक विक्रम कुमार साह ने बताया कि इन तीनों व्यक्तियों के घर से लगभग 40 लीटर महुआ शराब बरामद की गयी है। इन

लोगों के ऊपर उत्पाद अधिनियम की धारा 47/अ के तहत फरार अभियोग पर प्राथमिकी दर्ज कर कार्रवाई की जा रही है। वहीं उत्पाद विभाग की इस कार्रवाई से अवैध महुआ शराब कारोबारियों में हड़कंप मचा हुआ है।

## टेंपो पलटने से छह यात्री घायल

आजाद सिपाही संवाददाता

भवनाथपुर। प्रखंड मुख्यालय के समीप मुंडू मार्ग पर एक तेज रफ्तार टेंपो पलटने से उस पर सवार 6 लोग घायल हो गए। घायलों में खरौंधी थाना क्षेत्र के बैरा गांव निवासी कैलाश राम 60 वर्ष, कबूतरी देवी 45 वर्ष, डोमन राम 75 वर्ष, प्रेमचंद राम 46 वर्ष, पुनीता देवी 27 वर्ष तथा कैलान के बहेरवाखाडी निवासी चमेली देवी पति अयोध्या भुइया व गीता देवी 25 वर्ष का नाम शामिल है। उक्त सभी घायलों को स्थानीय युवक गुड्डू यादव, अनिल राउत, गोल्डेन, त्रिपुरारी, सोनू व अजित कुमार ने घायलों को ईलाज के लिए सामुदायिक स्वास्थ्य केंद्र में भर्ती कराया, जहां चिकित्सक द्वारा प्राथमिक उपचार के बाद पुनीता



देवी को गंभीर स्थिति को देखते हुए सदर अस्पताल गढ़वा रेफर कर दिया। जानकारी के अनुसार उक्त सभी लोग टेंपो पर सवार होकर खरौंधी थाना के बैरा गांव से श्री बंशीधर नगर कोर्ट में जमीन की रजिस्ट्री कराने जा रहे थे, तभी प्रखंड मुख्यालय से आगे कपूर गेट के पास एक अन्य टेंपो को

ओवरटेक करने के दौरान अनियंत्रित होकर टेंपो बीच सड़क पर पलट गयी। उधर घटना की जानकारी मिलते ही थाना के एसआइ मुनेश्वर राम पुलिस दलबल के साथ अस्पताल पहुंचे तथा घायलों से जानकारी लेने के बाद दुर्घटनास्थल टेंपो को जब्त कर थाना लाया।











## न्यूज रीलस

### मुंबई में ट्रेनी अग्निवीर महिला ने सुसाइड किया

मुंबई। मुंबई में इंडियन नेवी के लिए अग्निवीर की ट्रेनिंग ले रही महिला ने आत्महत्या कर ली। 20 साल की यह ट्रेनी अग्निवीर नेवी के हॉस्टल में रहती थी। उसका शव उसके कमरे में फंदे से लटक मिला। पुलिस ने बताया कि वह केरल की रहने वाली अपर्णा नायर थी और पिछले 15 दिनों से ट्रेनिंग ले रही थी। कमरे से कोई सुसाइड नोट नहीं मिला है।

### ऑटो ड्राइवर्स के बीच पहुंचे सांसद राहुल गांधी

हैदराबाद। तेलंगाना में होने वाले विधानसभा चुनाव के मद्देनजर 28 नवंबर को राहुल ने हैदराबाद के जुबली हिल्स में ऑटो चालकों, गिंग वर्कर्स और स्वच्छता कर्मचारियों के साथ बातचीत की। इस दौरान सभी वर्कर्स ने उनके साथ अपनी तकलीफें साझा की। जिसका वीडियो भी सामने आया है। राहुल के साथ पूर्व भारतीय क्रिकेट कप्तान और जुबली हिल्स से कांग्रेस उम्मीदवार मोहम्मद अजहरेद्दीन भी मौजूद थे। अजहरेद्दीन राज्य कांग्रेस के कार्यकारी अध्यक्ष भी हैं।

# सुरंग की 'कैद' में मजदूरों ने अपने जब्बे को रखा कायम खुद को स्वस्थ रखने के लिए किया योगा

● बाहर से बढ़ाया जा रहा था उनका हौसला

आजाद सिपाही संवाददाता



उत्तराखण्ड। सुरंग के भीतर बीते 17 दिन से फंसे मजदूरों को बाहरी दुनिया की मुश्किलों की जानकारी नहीं दी गयी थी। उनका हर वक्त हौसला बढ़ाया जाता रहा, जिससे वह परेशानी महसूस न करें। वह मोबाइल पर गाने सुनते थे। बीएसएनएल के लैंडलाइन फोन से परियोजना से बातचीत भी कर पा रहे थे। परियोजना और भीतर फंसे मजदूरों के बीच संवाद कायम रखने के लिए उन्हें कुछ औपचारिकताएं पूरी करके अंदर जाने की आजादी दी गयी थी। परियोजना के भीतर जाकर अंदर फंसे अपने लोगों से बातचीत कर पा रहे थे। सबा अहमद के भाई नैयर अहमद ने बताया कि वह जब भी बात करते थे तो उसे समझाते थे कि सबकुछ ठीक चल रहा है। फोन की मदद से सबा की

पत्नी व तीन बच्चों के हालचाल भी उसे लगातार बता रहे थे। बिहार में बैठे परियोजना भी सबा का हौसला बढ़ा रहे थे। डॉक्टर की टीम सुबह और शाम दो चरणों में पांच घंटे मजदूरों से बातचीत कर रही थी। डॉ. प्रेम पोखरियाल का कहना है कि वह हर मजदूर की स्वास्थ्य संबंधी समस्या सुनते थे। उसी हिसाब से दवाई भीतर भेज रहे थे। उन्होंने बताया कि मजदूरों को भीतर लगातार ओआरएस का घोल पीने की सलाह दी जा रही थी। उन्हें समय से नाश्ता, लंच, डीनर भी भेजा जा रहा था। उन्होंने बताया कि मजदूरों को पहले एनर्जी ड्रिंक भेजी गयी थी,

## मजदूरों के परिजनों का हौसला बनाये हुए हैं पूर्वी सिंहभूम जिला उपश्रमायुक्त

रांची (आजाद सिपाही)। उत्तराखण्ड में दस नवंबर को आये भूकंप से किलियारा टनल में धंसाए जाने से 41 मजदूर मजदूर सत्रह दिन से फंसे हुए हैं और उन्हें बचाने के लिए हर संभव प्रयास किया जा रहा है। पूरा देश इस वक्त उनके सलामती के लिए दुआ कर रहा है और उन कर्मवीरों का हालचाल जानने के लिए प्रत्येक दिन प्रधानमंत्री श्री किलियारा टनल से अपडेट लेकर उत्तराखण्ड के मुख्यमंत्री पुष्कर सिंह धामी जो लगातार साइट पर आकर निरीक्षण कर रहे हैं। उन्हें आवश्यक निर्देश भी दे रहे हैं। कई केंद्रीय मंत्री और अन्य राज्यों से मंत्रियों और उच्च अधिकारियों का भी लगातार आने का सिलसिला जारी है। असम, बंगाल, बिहार, उत्तरप्रदेश के बड़े उच्च पदाधिकारी उत्तराखण्ड में रह कर अपने-अपने राज्य के फंसे मजदूरों का हालचाल जानने के लिए उपस्थित हैं। पांच दिनों से एक मात्र अकेले ही उत्तराखण्ड में रह कर झारखंड श्रम नियोजन विभाग के संयुक्त श्रमयुक्त सह जमशेदपुर के उप श्रमायुक्त राकेश प्रसाद सुबह से लेकर शाम तक झारखंड के प्रहल कर्मवीरों के कुलीनाती की जानकारी लेकर यहां मौजूद उनके परिजनों से मुलाकात कर उनकी हौसला बनाये हुए हैं। प्रत्येक दिन स्थिति की जानकारी श्रम विभाग के सचिव राकेश शर्मा को दे रहे हैं, जो मुख्यमंत्री को अवगत करा रहे हैं।

लेकिन फिर पूरा भोजन दिया गया। मजदूर खुद को स्वस्थ रखने के लिए भीतर ही योगा कर रहे थे। सुरंग के भीतर सुबह-शाम टहल रहे थे। मजदूरों के लिए सोने की परेशानी हो सकती थी, लेकिन सौभाग्य से भीतर जियो टेकटाइल शीट थी, जो मजदूरों के सोने के काम आयी। उन्हें वीडियो गेम खेलने के लिए मोबाइल भेजे गये थे।

# वर्ल्ड मीडिया में उत्तरकाशी रेस्क्यू पर नजर

● बीबीसी ने लिखा रेस्क्यू टीम को बड़ी कामयाबी मिली, द गार्डियन ने लिखा, रेस्क्यू टीम एक-एक करके 41 मजदूरों को निकाल लेगी



रेस्क्यू करने पहुंचे लोगों की आवाज सुन पा रहे हैं। उन्हें खुदाई की आवाज भी आ रही है।

**न्यूयॉर्क टाइम्स (अमेरिका)**- 16 दिन बाद भारतीय रेस्क्यू टीम टनल में फंसे मजदूरों तक पहुंची। बार-बार आयी तकनीकी परेशानियों के बाद, भारतीय रेस्क्यू टीम मैनुअल ड्रिलिंग करके मजदूरों तक पहुंचने वाली है। रेस्क्यू के लिए सुरंग में डाला गया पाइप मजदूरों तक पहुंच चुका है।

**द डॉन (पाकिस्तान)**- भारतीय बचावकर्मी सुरंग में फंसे 41 लोगों को बाहर निकालने की कगार पर हैं। मजदूर निकलने ही वाले हैं। रेस्क्यू के लिए सुरंग में डाला गया पाइप मजदूरों तक पहुंच चुका है। टनल के पास एंगुलेंस मौजूद हैं।

**काठमांडू पोस्ट (नेपाल)**- भारतीय रेस्क्यू टीम 41 मजदूरों को सुरंग से बाहर निकालने के बेहद करीब है। ये मजदूर 2 हफ्तों सुरंग में फंसे हैं। टनल से पानी निकालने के लिए बिछाये गये पाइप से मजदूरों तक ऑक्सीजन, दवा, भोजन और पानी अंदर भेजा जा रहा है।

**द गार्डियन (जर्मनी)**- रेस्क्यू टीम एक-एक करके 41 मजदूरों को निकाल लेगी। उत्तराखंड की सिल्वरारा-डंडालगांव टनल में 12 नवंबर से ये मजदूर फंसे हैं। 90 सेंटीमीटर (3 फीट) चौड़े पाइप के जरिए स्ट्रेचर पर एक-एक करके उन्हें बाहर निकालने की प्रोसेस में कुछ घंटे लगेंगे।

**सीएनएन (अमेरिका)**- टनल में फंसे 41 मजदूरों को जल्द रेस्क्यू किया जायेगा। रेस्क्यू टीम ड्रिलिंग करते हुए मजदूरों तक पहुंचने वाली है। जल्द उन्हें बाहर निकाला जायेगा। 12 नवंबर को टनल में मलबा गिरना शुरू हुआ तो यह मेन गेट से 200 मीटर अंदर तक भारी मात्रा में जमा हो गया।

**साउथ चाइना मॉर्निंग पोस्ट (चीन)**- भारतीय रेस्क्यू टीम हिमालयन टनल में फंसे मजदूरों तक पहुंचने की फाइनल स्टेज पर है। ऑपरेशन में बार-बार असफलताओं के बाद, मिलिट्री इंजीनियर्स और माइंस ने रैटहोल तकनीक के जरिए खुदाई की।

**रॉयटर्स (ब्रिटीश न्यूज एजेंसी)**- खुदाई के बाद मजदूरों तक पहुंची भारतीय रेस्क्यू टीम, मजदूरों को जल्द निकालेगी। रैट माइंस के नेतृत्व में भारतीय बचाव दल ने मंगलवार को सुरंग में 17 दिनों से फंसे 41 मजदूरों तक पहुंचने के लिए चट्टानों और मलबे को ड्रिल किया।

# बैपारीगुडा पुलिस थाना अधिकारी के घर विजिलेंस का छापा 37.27 लाख रुपये बरामद

आजाद सिपाही संवाददाता

भुवनेश्वर। बैपारिगुडा पुलिस स्टेशन अधिकारी सुशांत कुमार शतपथी विजिलेंस के घेरे में हैं। विजिलेंस ने पुलिस अधिकारी के घर पर छापेमारी की। छापेमारी के दौरान घर से 500 के नोट के कई बंडल मिले हैं। लगभग 25 लाख रुपये से ज्यादा की रकम जब्त होने की जानकारी मिली है। यह पैसा कटक में स्थित सरकारी क्वार्टर से मिला है। हालांकि सोमवार को बस से आते समय विजिलेंस के अधिकारियों ने उसे गिरफ्तार किया था। विजिलेंस ने उसे तब गिरफ्तार किया, जब वह 2 लाख से अधिक रुपये लेकर कटक जा रहा था। उनके पास से 2 लाख 70 हजार रुपये और बैपारिगुडा पुलिस स्टेशन में सुशांत के चैबर से 1



लाख 80 हजार रुपये जब्त किये गये थे। घर पर छापेमारी के दौरान 3 लाख रुपये जब्त किये गये। विजिलेंस टीम ने कुल 7.5 लाख रुपये जब्त किये हैं। विजिलेंस ने पुलिस अधिकारी को हिरासत में ले लिया है और आगे की जांच जारी रखी है। सुशांत सत्यथी आइआइसी बैपारिगुडा पीएस के स्थानों पर चल रही तलाशी में अब तक उनके पास से 2,70,000 रुपये, बैपारिगुडा पीएस में उनके

# एएसआइ की टीम पहुंची श्रीमंदिर मंदिर के रत्न भंडार की शुरू हुई लेजर स्कैनिंग

आजाद सिपाही संवाददाता

भुवनेश्वर। पूरी श्रीमंदिर के रत्नों भंडार की लेजर स्कैनिंग के लिए एएसआइ की टीम पहुंची है। एएसआइ अधीक्षक डीबी गडनायक के नेतृत्व में 15 लोगों की टीम रत्नों भंडार की लेजर स्कैनिंग में शामिल है। टीम में फोटोग्राफी सदस्य भी शामिल हैं। सबसे पहले बाहरी रत्नों भंडार को स्कैन किया जायेगा, फिर मुख्य मंदिर और दूसरी तरफ के देवी-देवताओं को स्कैन किया जायेगा। एएसआइ अधीक्षक डीबी गडनायक ने इस की दो जानकारी दी। श्रीमंदिर के मुख्य प्रशासक रंजन कुमार दास ने कहा था।



उन्होंने बताया कि रत्नों भंडार के साथ मुख्य मंदिर और अन्य मंदिरों की भी स्कैनिंग की जायेगी। हालांकि, मुख्य प्रशासक ने कहा कि तकनीकी समिति लेजर स्कैनिंग रिपोर्ट का मूल्यांकन करने के बाद अगला निर्णय लिया जायेगा।

# नगर राजभाषा कार्यान्वयन समिति अनुगुल की बैठक

आजाद सिपाही संवाददाता

भुवनेश्वर। नगर राजभाषा कार्यान्वयन समिति (नराकास), अनुगुल की 44वीं बैठक मंगलवार को अमिय कुमार स्वाई, कार्यपालक निदेशक, नालको की अध्यक्षता में संपन्न हुई। राजभाषा विभाग से पधारे निर्मल कुमार दुबे, उप निदेशक, पूर्वी क्षेत्र ने सदस्य कार्यालयों द्वारा प्रस्तुत प्रगामी राजभाषा रिपोर्टों की विस्तृत समीक्षा की तथा उचित दिशा निर्देश दिये। बैठक का संचालन समिति के सदस्य सचिव पवन त्रिपाठी द्वारा किया गया। नालको, प्रदायक तथा विद्युत संकुल इस समिति की अध्यक्षता विगत 26 वर्षों से कर रहा है। ये समिति राजभाषा विभाग, गुह मंत्रालय, भारत सरकार के अंतर्गत कार्यरत है। बैठक के उपरान्त सदस्य कार्यालयों हेतु हिंदी कार्यशाला का आयोजन भी किया गया।



**आरोग्य आयुर्वेद**  
वैद्य वी के पांडेय  
आयुर्वेदाचार्य

रखा आप भी लंबे समय से परेशान हैं  
गठिया, माइग्रेन, गुप्त और यौन रोग, एलर्जी, दमा, थाइराइड, वी.पी., शुगर अन्य सभी विमारी का आयुर्वेद से सफल इलाज

समय : सुबह: 07.00-10.00 से दोपहर: 03.00-8.00

फोन नं. 898660318/7352520011  
कृपया फोन से अपना अपावटमेंट ले लें।  
पता:- टाइगर हिल, मोरबादी, रांची, झारखंड।

**कृष्णा ज्वेलर्स**  
समस्या है तो समाधान भी है!

आचार्य प्रणव मिश्रा  
प्रसिद्ध ज्योतिष रत्न गोल्डस्मिथ्स, M.M  
(ज्योतिषविज्ञान) टॉपर 2012 एवं (P.H.D) रांची, वि. वि. रांची

गांधी चौक, सोनार गली, वीण वहालालय के सामने अपर बाजार, रांची

# पारादीप में बोझत बंदाण समारोह में राष्ट्रपति द्रौपदी मुर्मू हुई शामिल

आजाद सिपाही संवाददाता

भुवनेश्वर। राष्ट्रपति द्रौपदी मुर्मू ने सोमवार को ओड़िशा पारादीप में पारादीप बंदरगाह प्राधिकरण द्वारा आयोजित बोझत बंदाण समारोह में भाग लिया। उन्होंने वर्चुअल माध्यम से एक मल्टी मॉडल लॉजिस्टिक पार्क का उद्घाटन किया और साथ ही पोर्ट टाउनशिप के लिए नये जलाशय और जल उपचार संयंत्र और अगली पीढ़ी के जहाज यातायात प्रबंधन और सूचना प्रणाली की आधारशिला भी रखी। राष्ट्रपति ने कहा कि हर वर्ष जावा, सुमात्रा, बाली आदि द्वीपों के लिए व्यापारियों की प्रतीकात्मक नाव यात्रा - बालीयात्रा की ऐतिहासिक स्मृतियों का स्मरण करना सराहनीय है। श्रीमती मुर्मू ने कहा कि बालीयात्रा अपने गौरवशाली अतीत की स्मृति में मनाया जाने वाला एक अनोखा त्योहार है। उन्होंने कहा कि प्राचीन काल से मनाया जाने वाला यह त्योहार ओड़िशा के समुद्री व्यापार की समृद्धि का प्रतीक है। राष्ट्रपति ने कहा कि यह ओड़िशा के लोगों की समृद्ध सांस्कृतिक चेतना को भी उजागर करता है। राष्ट्रपति ने कहा कि समुद्र भारत के व्यापार, वाणिज्य और अंतरराष्ट्रीय संबंधों को मजबूत करने का एक प्रमुख साधन रहा है। श्रीमती मुर्मू ने कहा कि समुद्र पर आधारित साहित्य ने भी भारतीय संस्कृति को समृद्ध किया है। उन्होंने



कहा कि ओड़िशा और अन्य तटीय राज्यों में नौसैनिक वाणिज्य की एक लंबी और समृद्ध परंपरा थी। राष्ट्रपति ने कहा कि व्यापार और वाणिज्य के अलावा उन व्यापारियों ने भारतीय कला और संस्कृति को विदेशों में फैलाने में भी महत्वपूर्ण भूमिका निभायी। राष्ट्रपति ने कहा कि समुद्री व्यापार हमारे देश के व्यापार और आर्थिक विकास में महत्वपूर्ण भूमिका निभा रहा है। उन्होंने कहा कि भारत के कुल व्यापार का मात्रा की दृष्टि से 95 प्रतिशत और मूल्य की दृष्टि से 65 प्रतिशत व्यापार समुद्री परिवहन के माध्यम से होता है। श्रीमती मुर्मू ने कहा कि भारत के बंदरगाहों को वैश्विक मानकों के अनुरूप अधिक दक्षता के साथ काम करने की आवश्यकता है। इसीलिए भारतीय बंदरगाहों के बुनियादी ढांचे को और मजबूत करने और उनकी दक्षता बढ़ाने की आवश्यकता है। उन्होंने कहा कि सागरमाला कार्यक्रम इस दिशा में एक प्रशंसनीय कदम है। उन्होंने कहा कि भारत सरकार 'समुद्रिके लिए बंदरगाह' और 'प्रगति के लिए बंदरगाह' के दृष्टिकोण को साकार करने के लिए काम कर रही है। राष्ट्रपति ने यह जानकर प्रसन्नता व्यक्त की कि पारादीप बंदरगाह की कार्यों प्रबंधन क्षमता पिछले दशक में दोगुनी हो गयी है। यह पूर्वी तट पर सबसे बड़ा बंदरगाह बनने की ओर अग्रसर है। ग्लोबल मैरीटाइम इंडिया समिट-2023 में इसे 'पोर्ट ऑफ ऑपरेशनल एक्सिलेंस अवॉर्ड' भी प्राप्त हुआ था। उन्होंने विस्वास व्यक्त किया कि आज उद्घाटन किया गया मल्टी-मॉडल लॉजिस्टिक पार्क व्यापार के पारदर्शी विकास को एक नयी दिशा प्रदान करेगा। उन्होंने कहा कि पोत यातायात प्रबंधन और सूचना प्रणाली से सुसज्जित नए आधुनिक सिग्नल स्टेशन इस बंदरगाह के माध्यम से समुद्री यातायात को अधिक सुरक्षित और व्यवस्थित बना देंगे।

**आप सभी को झारखंड स्थापना दिवस की हार्दिक बधाई एवं शुभकामनाएं**

अंजू गुप्ता  
सचिव  
बनवारी कॉलेज

प्रदीप तिवारी  
प्राचार्य  
बनवारी कॉलेज

सुनील कुमार सिंह  
सांसद सह अध्यक्ष  
बनवारी कॉलेज

कृष्णा प्रसाद गुप्ता  
एनजीओ  
लातेहार